

आईआईटी इंदौर में बढ़ेंगी सीटें, 360 सीटों पर मिलेगा प्रवेश

इंदौर | आईआईटी इंदौर ने बीटेक कोर्स की सीटों में इजाफा किया है। पिछले साल के मुकाबले इस बार 66 सीटें बढ़ाई हैं। कुल 360 सीटों पर प्रवेश दिया जाएगा। संस्थान ने पिछले अकादमिक सत्र में कुल 294 छात्रों को प्रवेश दिया था। इस बार देशभर के 23 आईआईटी में करीब 2 हजार सीटों का इजाफा किया है। 16 हजार छात्रों को प्रवेश दिया जाएगा। आईआईटी इंदौर के कम्प्यूटर साइंस में 81, इलेक्ट्रिकल में 85 और मैकेनिकल में 87 सीटों पर प्रवेश मिलेगा। कम्प्यूटर साइंस की 65 सीटें जेंडर न्यूट्रल तथा 17 सीटें लड़कियों के लिए होंगी। इलेक्ट्रिकल और मैकेनिकल में क्रमशः 67 व 69 जेंडर न्यूट्रल तथा लड़कियों के लिए आरक्षित रहेंगी। सिविल इंजीनियरिंग की कुल 53 सीटों में 42 जेंडर न्यूट्रल व 11 लड़कियों के लिए होंगी। मेटलर्जिकल की 53 में 42 सीटें जेंडर न्यूट्रल और 11 सीटें लड़कियों के लिए आरक्षित होंगी। सभी जेंडर न्यूट्रल सीटों में ओपन, ओपन पीडब्ल्यूडी, आर्थिक पिछड़ा वर्ग, एससी व एसटी सहित कुल दस श्रेणियों में अलग-अलग सीटें आरक्षित रहेंगी। सभी ब्रांचों में 360 सीटों पर प्रवेश दिया जाएगा। इसमें 35 सीटें सिर्फ महिलाओं के लिए होंगी।